

ప్రచ్ఛకాభిమన్యులు

- స్రవంతి

ఇంతవరకు కనివిని ఎరుగని వింత అమెరికాలో జరగబోతోంది. అదే పిల్ల ప్రచ్ఛకులతో శతావధానం. పిల్ల ప్రచ్ఛకులతో అష్టావధానమంటే కొంతలో కొంత నయమే. ఎందుకంటే ఈ తీర్పు తీరంలో వెతికితే తెలుగు బాగా మాట్లాడటము, చదవడము వచ్చిన పిల్లల్ని ఓ ఎనమండుగుర్ని ప్రచ్ఛకులుగా పెట్టుకోవడం పెద్ద కష్టమైన విషయం కాదు. వాళ్ళకన్న విషయాలు రాసిచ్చి, దినగంగా చెపితే మరి అభాసుపాలు కాకుండా అష్టావధాన కథ నడిపించ గలిగే వాళ్ళే. కానీ మా బాబాయి రామేశ్వరావతారంగారు తదితరులు శతావధానంలో అందరినీ పిల్లలనే ప్రచ్ఛకులుగా పెడతాననడం ఎందుకంటే ఇంతకు ముందెన్నడూ జరగని వన్నీ చేసి పేరు తెచ్చుకోవాలన్న తాపత్రయం ఉన్న ప్రవాసాధులం కాబట్టి! కానీ ఈ విషయం మమ్మల్నందర్ని ఆశ్చర్య పరచడంకంటే ఆందోళన పరచినదనడం న్యాయం. కానీ మాకందరికీ మా బాబాయి రామేశ్వరావతారంగారంటే గౌరవాభిమానాలకాక భయభక్తులు కూడా. అన్నింటికన్న ముఖ్యంగా ఆయన మాట మాకందరికీ వేదవాక్కు.

పిల్ల ప్రచ్ఛకులతో శతావధానం అనే మహాయజ్ఞానికి తెలుగు బాగానే మాట్లాడగలిగే మా అమ్మాయిని ప్రచ్ఛకురాలుగా ఉండటానికి ఒప్పించాను. కానీ మా అమ్మాయిని ప్రచ్ఛకురాలిగా ఒప్పించడంతో పాటు ఓ క్రొత్త సమస్యని ఎదుర్కో వలసి వచ్చింది. ఆరేళ్ళ మా అబ్బాయి నాక్కూడా తెలుగు మాట్లాడటం వచ్చు కదా నేను కూడా అక్కతో పాటు కూర్చుంటానన్నాడు. నాకేం చేయాలో తోచక వాడినెలా సమాధాన పరచాలో తెలియక బాబాయి రామేశ్వరావతారం గార్ని ఫోన్ చేసి 'పిల్లలకి ఉండాలిన వయసు పరిమితి ఎంత?' అడిగాను.

'ఎంత చిన్న పిల్లలైనా ఫర్వాలేదన్నారు' ఆయన.
 'నిజంగానా? మా అబ్బాయికింకా ఆరేళ్ళు పూర్తి కాలేదు...' మాట మధ్యలోనేన్నా పేసి ఆయన ఆరేళ్ళ పిల్లలైనా, ఆరు నెలల పిల్లలైనా ఫర్వాలేదు ప్రచ్ఛకులుగా ఉండటానికి అన్నారు.

ఇంకేం ఈ ముక్క దినగానే ఉత్సాహంతో మా మిత్రరాళ్ళలందరికీ ఫోన్ చేసేసి 'పిల్ల ప్రచ్ఛకులతో శతావధానం' గురించి చెప్పేశాను. మామూలుగా అయితే చాలామందికి శతావధానం, అష్టావధానం అంటే ఏమిటో వివరించి బ్రతిమాలి తీసుకు రావల్సి వచ్చేది యింతకు ముందు. కానీ ఇప్పుడు పిల్లల్ని 'ఫోకస్' లో ఉంచుతామనగానే అందరూ రావటానికి ఉత్సాహంగా ఒప్పుకొన్నారు. బహుశా దీనిక్కారణం మా మిత్రులలోకావిడన్నట్లు, అమెరికాలో ఉన్న మనవాళ్ళకి మా పిల్ల కాలు కదిపిందంటే నాట్యం చేస్తుందని, మా పిల్లాడు నోరు మెదిపితే సంగీతం పాడేస్తున్నాడని స్పృహ మీదకి ఎక్కించేయాలన్నా ఉత్సాహం, తాపత్రయం కారణమనుకొంటాను. అలా స్రతి ఏడు రెండు మూడు మార్లు పిల్లల చేత నాట్యం చేయించడమో, పాటలు పాడించడమో చేసి మన 'కల్చర్' మధ్యలోనే మనపిల్లలున్నారని తృప్తి పడుతూ ఉంటాం అమెరికాలో. బతుకు తెరువు చూచుకొనే బరువు కింద పడి నలుగుతున్న సగటు ప్రవాసాధులం.

పిల్ల ప్రచ్ఛకులతో శతావధానం నిర్వహించడానికి ముందు ఏర్పాట్లు ఎలా చేయాలి ఎక్కడ చేయాలి మొదలైన విషయాలు చర్చించడానికి జరిగిన ఓ సమావేశంలో మా బాబాయి రామేశ్వరావతారంగారు ఉపన్యాస ధోరణిలో అవధాని గొప్పదనం గురించి ఒ ఆరగంట సేపు విపులీకరించారు.

సంస్కృతాంధ్రాల్లో మహా పండితుడైన అవధాని గారు మనమీద దయతలించి మన పిల్లలని ప్రచ్ఛకులుగా అంగీకరించడం మనందరం పూర్వజన్మలో పొరపాటున ఏ పుణ్యకార్యమో చేసి ఉండటం వలన ఈ జన్మలో ఇంత అదృష్టవంతులయ్యామని ఆవేశంతో అదుపు తప్పిన రీతిలో అపుడుపుడు గొంతు హెచ్చించి వర్ణించారు ఆయన.

'మీరు చెప్పిందంతా నిజమేనని ఒప్పుకొంటున్నామండి. ఆయన సంస్కృతంలోనూ, తెలుగులోనూ కూడా శతావధానాలు జనరంజకంగా చేశారని, సహస్రావధానం చేశారని ఆయన గురించి పేపర్లలో చాలా చదివాం, కానీ మాకున్న ఒకే ఒక్క అనుమాన మేమంటే ఇక్కడ పుట్టి పెరిగిన పిల్లలకు తెలుగే సరిగా రాదు కదా, మరి వీళ్ళు ప్రచ్ఛకులుగా ఉంటే అవధాని గారు అది తనకవమానంగా భావించరా?' మా అందరి తరపున రామేశ్వరావతారం గారి ఎదుట ధైర్యంగా అడిగారు వీర్రాజుగారు.

'నేనింతకు ముందే చెప్పానుగా మీకు అవధానిగారంటే భగవంతుడితో సమానమని. పిల్లలు దై స్వరూపాలని మన కందరికీ తెలిసిన విషయమే. నిజానికి భగవత్పూజనైనా అవధానిగారి ప్రచ్ఛకులుగా ఉండే అర్హత పిల్లలకే ఉంది.'

మా బాబాయి రామేశ్వరావతారంగారిచ్చిన సమాధానంతో మా సందేహం పటాపంచలైపోయింది. అయినా సందేహాలే సగం దేహమైన సందేహాలావుగా పేరుపొందిన సూర్యారావు గారు 'మీరు చెప్పేది నిజమేననిస్తుంది కాని మన కల్చర్ గురించి ఏమీ తెలియని మన పిల్లలు సమస్యలు, వర్ణనలు గట్టా ఎలా అడగగలం?..' అంటూ అడ్డు పడ్డాడు అలవాటు ప్రకారం.

'ఆ దాస్యముంది! మనం అమెరికాలో ప్రప్రథమంగా జయ స్రదంగా నిర్వహించిన శతావధానం మీరు మరచిపోయారా? అందులో అడగాల్సిన ప్రశ్నలన్ని ముందే తయారు చేసేసి ప్రచ్ఛకులకి కాగితాల మీద రాసిచ్చేశాం కదా. ఎవ్వరైనా కాగితం పారేసుకొన్నా ఫర్వాలేదన్నట్లు Transparency మీద కూడా ఫలానా ప్రచ్ఛకుడు అడగాల్సిన ప్రశ్న యిదని ప్రాజెక్ట్ చేసి చూపెట్టాం కూడా! పెద్ద ప్రచ్ఛకుల విషయంలో అలా చేయగా లేనిది పిల్ల ప్రచ్ఛకుల విషయంలో అలా చేయడం తప్పేమి లేదని మన శతావధాన కమిటీ అభిప్రాయం' సూక్ష్మంలో మోక్షం లా తీర్చేశారాయన.

'మనం రాసిచ్చినా అది చదివి అడగడానికి వాళ్ళకి భాష రావాలి కదండీ?' అడ్డు తగిలారు మరో అప్పారావుగారు.

'ఇంతకు ముందు మనం దిగ్విజయంగా జరిపించిన శతావధానంలో మనం రాసిచ్చినవి కూడా కొంతమంది పెద్దలు సవ్యంగా చదవ లేకపోయారు. కానీ ఆసఫోలో పదిమంది పిల్లల్ని పాల్గొనమని ప్రోత్సహించాం. ఆ పిల్లలంతా ఎంత చక్కగా వాళ్ళ పాత్ర నిర్వహించారో మీకు గుర్తుండే ఉంటుంది. పిల్లందర్ని ఎవరికిచ్చిన కాగితాన్ని వాళ్ళనే తీసుకెళ్ళి అవధానిగారికి నమస్కరించి ఇచ్చి రమ్మంటే తు.చ. తప్పకుండా చెప్పింది చెప్పినట్లే చేశారు'. ఆయన చెప్పిన సమాధానం వినగానే నా కళ్ళల్లో ఆయన ఆరునెలల పిల్లలైనా ప్రచ్ఛకులుగా ఉండటానికర్హులే అన్న మాటలో అంతరార్థం.

మళ్ళీ మా సందేహాలావుగారు అదే సూర్యారావు గారు ఉండబట్ట లేక 'క్రీందటి మారు జరిగిన శతావధానంలో అవధాని గారు మా పిల్లలకు తెలుగు అర్థం అవుతుంది కానీ మాట్లాడలేరని మనం చెపితే అది చాలా దయనీయమైన పరిస్థితిని, మనం శ్రద్ధ వహించి మన పిల్లలకి తెలుగు నేర్పించాలని మనందరికీ సలహా యిచ్చారు

కదా మళ్ళీ మనం ఆయనకి వందమంది పిల్లల చేత ప్రశ్నా ప్రశ్నలు పంపిస్తే ఆయన కోపించుకొంటా రామో తన సలహాను అనుసరించ నందుకు! అదీ గాకుండా ఒక్క మారుగా వందమంది పిల్లల్ని ఎలా కూచోపెడతాం? 'కోకోలిచ్చి కూర్చోండని కేకలేస్తే రోజంతా కూర్చోంటారా? ఐస్క్రీమ్ ఇచ్చినా 'సమ్ మోరో' అంటూ స్క్రీమ్ చేయకుండా ఉంటారా? మీరు రాసిన ప్రశ్నా ప్రశ్నలని వాళ్ళందిస్తే అవధాని గారు సమాధానాలు చెప్పడానికి సిద్ధపడ్డా బయటకు పోయి పవర్ రేంజర్స్ అడుకొంటామని గొడవచేసే పిల్లల గోలతో, కూర్చోండని అరిచే పెద్దవాళ్ళ ఒపికలతో అవధాని గారి ఏకాగ్రతకి భంగం కలగదా? దీపావళి, ఉగాదికి జరిగే తెలుగు కార్యక్రమాలకే ఒ రెండు గంటల సేపు పిల్లల్ని కూర్చో బెట్టడం కష్టం అయిపోతుందే మరి రోజంతా శతావధానంలో ఎలా కూర్చో వెడతాం...' అడ్డా అపూ లేకుండా అడుగుతుంటే చూసి భరించ లేక పోయారు రామేశ్వరావతారం గారు.

'ఏమిటండీ! మీరు మరినూ మాటమాటకీ పిల్లలు మనం చెప్పినట్టు వినరేమోనంటూ ఈ మహాత్మరకార్యానికి అడ్డుపల్లలు వేయడానికి ప్రయత్నిస్తున్నారు. పిల్లల్ని అనేముందు పెద్ద వాళ్ళం మనం ఎంత మందిమి బుద్ధిమంతులమో అలోచించుకొన్నారా? ఇప్పుడు మరెన్ని అభ్యంతరాలు పెట్టినా ఈ మహాత్మర కార్యక్రమం జరిపించే తీరుతామని నేను, నాతో పాటు మిగిలిన పెద్దలున్న శతావధానం కమిటీ నిర్ణయించేశాం.' ఇదే అఖరు మాటన్నట్లుగా ఆయన చెప్పేశారు. ఆయన మాటల కన్నా ముఖ్యంగా మా కందరికీ మా పిల్లల్ని శతావధాన కార్యక్రమంలో పాల్గొనేట్టు చేసి ఆమెరికాలో ఉన్న తెలుగు వాళ్ళకి తెలుగుంటే ఎంత అభిమానం? ఆరు నెలల వయసున్న పిల్లని కూడా పుచ్చకులుగా పెట్టి శతావధానం చేశారంటే ఆమెరికాలో ఉన్న అంధులు మన సంస్కృతికి ఎంత సేవ చేస్తున్నారని దేశ విదేశాల్లో నున్న తెలుగు ప్రతికల్లో మా గొప్పదనాన్ని, పేరు ప్రఖ్యాతలని చూసుకోవాలన్న వెర్రి ఆశ మమ్మల్నందర్నీ 'పిల్ల పుచ్చకులతో శతావధానమ' నే మహాయజ్ఞం చేయడానికి పురి కొల్పింది.

* * * * *

మరో రెండు మూడు సమావేశాలు జరిగిన తర్వాత పిల్ల పుచ్చకులతో శతావధానం జరిగే రోజు రానే వచ్చింది. మాటలైనా రాని ఉంగా ఉంగా అనే ఆరు నెలల పిల్లల దగ్గర్నించి కడుపునిండా కబుర్లన్నా తెలుగులో చెప్ప గలిగే శక్తి లేని యుక్త వయసు పిల్లల వరకు అన్ని రకాల వయసు పిల్లలు పుచ్చకులుగా ఉన్నారు. సంస్కృతానికి సంబంధించిన ప్రశ్న ప్రశ్నలన్నానికి అక్కడక్కడ గుజరాతీ, పంజాబీ పిల్లలున్నారు. రామేశ్వరావతారంగారు పిల్ల పుచ్చకులతో శతావధానం కాబట్టి 'పెద బాలశిక్ష' కి పరిమితమైన 'భార్యలిద్దఱు శ్రీరామ భద్రునకును' లాంటి సమస్య పూరణములు, ప్రబంధాల్లో పడి నలిగి పోయిన వర్ణనలు, సీత, గీత, రాత, చేత లాంటి తేలిక పదాలతో దత్తపదులు కాగితాల మీద అచ్చు చేయించి పిల్లలందరికీ తలా ఒకటి పంచి యిచ్చారు. ఆ ప్రశ్న ప్రశ్నలు ట్రాన్స్ సెరెన్సిల మీద కూడా రాయించి గోడమీద ప్రాజెక్ట్ చేశారు. తెలుగు చదవడం వచ్చిన పెద్దవాళ్ళకోసం. ఇంత సులభతరమైన ప్రశ్నలను చూసి అవధాని గారు తన పరుపు పోతుందని అనుకొంటారేమొనని కూడా రామేశ్వరావతారం గారు ఆలోచించ లేదు. అలా ఎవరైనా అన్నా కూడా పిల్ల పుచ్చకులతో చేసే శతావధానం సరళంగా, సులభంగా ఉండాలన్న సమాధానంతో ఆయన సిద్ధంగా ఉంటారని మాకు తెలుసు. అందుకే ఎవరూ ఆ ప్రసక్తి తేలేదు.

వాళ్ళంతట వాళ్ళే వెళ్ళి అవధాని గారికి వమస్కారం చేసి ప్రశ్న ప్రశ్నలంద చేసిన పిల్లలు కొందరైతే తల్లి చంకనెక్కి ప్రశ్న ప్రశ్నలందించిన పిల్లలు కొంతమంది. అవధాని గారి పని నల్లేరు మీద బండిలా సాగి పోయింది. కాగితం అందుకోవడం

అలస్యం అవధానిగారు అవలీలగా పద్యాలు వినిపించేశారు. అన్నింటికన్నా ముఖ్యంగా అప్రస్తుత ప్రసంగానికి కూర్చున్న శాంతి కుమార్, సంధ్యలు తెలుగు బాగా మాట్లాడటం వచ్చిన పిల్లలు కావడం మూలానా సమయానుకూలంగా మాట్లాడుతూ అందర్నీ ఆనందింప చేశారు. ఆకలి వేసిన పిల్లవాడు పాలకోసం ఎలా ఏడుస్తాడో కరుణరసం ఉట్టి పడేట్టు ఒ ఉత్పలమాలలో వర్ణించమనే ప్రశ్న ప్రశ్న అందించిన అబ్బాయి అవధాని దగ్గర తల్లి తనని వదిలేస్తుందని భయ పడ్డాడో ఏమో నిజంగానే ఏడుపు మొదలు పెట్టాడు. ఆ సందర్భాన్ని వదులుకోకుండా శాంతి కుమార్ 'అవధాని గారూ! ఈ అబ్బాయి మీ ప్రశ్న ప్రశ్నలో ఉన్నది అభినయించి చూపుతున్నాడా లేక మరేదైనా కారణం వలన అంటే ఆకలి కాకుండా డైబల్ మార్చాల్సిన అవసరం వచ్చి ఏడుస్తున్నాడంటారా?' అనడగడం ఒ మచ్చు తునక మాత్రమే. శాంతి కుమార్, సంధ్యలకి తెలుగు రావడమే కాక తెలివి కూడా ఉండటంతో అందర్నీ తమవ్యాఖ్యానాలతో బాగా నవ్వించారు. మా పిల్లలు కార్యక్రమంలో పాల్గొంటే చాలన్నదే ముఖ్యమైన ప్రవాసాంధ్రులం చాలా ఆనందంతో అంధదేశంలో కూడా కని విని ఎరుగని వింతని మేం అమెరికాలో ఉండి చేయగలిగాం అని మురిసిపోతూ కార్యక్రమం చూస్తున్నాం.

కార్యక్రమం చివర్లో ఒకావిడ ప్రశ్న ప్రశ్నా తీసుకొని అవధాని గారి వైపు నడుస్తుండగా వెనకనుండి 'ఏమండోయ్! మీరు మరచి పోయినట్టున్నారు. ఇది పిల్ల పుచ్చకులతో శతావధానమని! మీ అబ్బాయి, అమ్మాయి బయట అడుకొంటున్నారేమో పేరు చెబితే పిలుచుకొస్తా...' అంటున్న నన్నాపి మా బాబాయి రామేశ్వరావతారంగారు అవిడ తన గర్భంలో నున్న శిశువు తరపున ఆ ప్రశ్న ప్రశ్నా అవధాని గారికిందిస్తున్నారు. అభిమన్యుడికథ వినలేదా? గర్భంలో నున్న పుచ్చకులు ఒ పదిమంది వరకున్నారు ...' అని చెప్పారు.

'అమ్మ బాబోయ్! పిల్ల పుచ్చకులతో పాటు పుచ్చకాభిమన్యులు కూడా ఉన్నారన్నమాట! ఎంత వింత పుచ్చకాభిమన్యులతో శతావధానం!...'



VIJAYA CORALS

CORALS/PINK CORALS, JADES, PEARLS

*AMERICAN DIAMONDS, RUBIES, SAFFIRES, EMERALDS
TURQUOISE, TIGER EYE, HEMATITE, GARNETS*

CORAL ROSES, JADE LEAVES

GRADUATED CULTURED PEARL NECKLACES

OTHER COSTUME JEWELRY

AT DISCOUNT PRICES

CALL VIJAYA
BY APPOINTMENT ONLY
MAIL ORDERS ACCEPTED

(718) 523-4022